

## राजभाषा बैठक, डीजीएमएस कार्यालय में , 28.08.2015



<p><b>भारत कोकिंग कोल लिमिटेड</b> (कोल इंडिया लिमिटेड का एक अंग) एक मिनीरतन कंपनी जनसंपर्क विभाग कोयला भवन, कोयला नगर, धनबाद – 826005</p>		<p><b>Bharat Coking Coal Limited</b> (A subsidiary of Coal India Ltd) A Miniratna Company <b>Public Relation Department</b> Koyla Bhawan, Koyla Nagar, Dhanbad, Jharkhand-826005</p>
---	---	--

दिनांक : 28 अगस्त, 2015

### प्रेस-विज्ञप्ति

#### नराकास, धनबाद द्वारा राजभाषा तकनीकी कार्यशाला संपन्न

नगर राजभाषा कार्यान्वयन समिति, धनबाद द्वारा आज दिनांक 28 अगस्त, 2015 को राजभाषा तकनीकी कार्यशाला का आयोजन डीजीएमएस स्थित विकास भवन में किया गया। यह कार्यशाला कोयला खान भविष्य निधि संगठन और खान सुरक्षा महानिदेशालय के सहयोग से आयोजित की गई। कार्यशाला का शुभारंभ दीप प्रज्वलन के साथ किया गया। कार्यशाला के उद्घाटन सत्र की अध्यक्षता करते हुए खान सुरक्षा महानिदेशालय के उप महानिदेशक-सह-राजभाषा अधिकारी श्री बी डी नायक ने कहा कि हिंदी भाषा के अधिक से अधिक प्रचार-प्रसार के लिए इसे तकनीकी से जोड़ना बहुत आवश्यक है। यूनिकोड के प्रयोग से हिंदी टाइपिंग और अन्य कार्य बहुत आसान हो गए हैं। कार्यशाला के अवसर पर विशिष्ट अतिथि के रूप में पधारे कोयला खान भविष्य निधि संगठन के सहायक आयुक्त श्री हरीद्वार पाठक ने कहा कि राजभाषा तकनीकी कार्यशाला का आयोजन बहुत महत्वपूर्ण है। भारत सरकार द्वारा सरकारी कार्यालयों में हिंदी यूनिकोड का प्रयोग अनिवार्य कर दिया गया है। अतः हम सभी इसको सीखकर इसमें काम करने की बहुत सख्त आवश्यकता है। इसी सत्र में नराकास, धनबाद के सचिव श्री दिलीप कुमार सिंह ने कहा कि आज तकनीकी के माध्यम से हिन्दी सीखना और सिखाना बहुत आसान हो गया है। यूनिकोड के प्रयोग से कंप्यूटर पर अंग्रेजी के समान ही समस्त कार्य किए जा सकते हैं।

कार्यशाला के द्वितीय सत्र में यूनिकोड और विभिन्न उपयोगी हिंदी साफ्टवेयरों का ज्ञान श्री उदयवीर सिंह, सहायक प्रबन्धक (राजभाषा), बीसीसीएल द्वारा प्रदान किया गया। कार्यशाला के तृतीय सत्र में श्री दिलीप कुमार सिंह, सहायक प्रबंधक (राजभाषा), बीसीसीएल द्वारा हिंदी यूनिकोड और विभिन्न उपयोगी हिंदी साफ्टवेयरों का कंप्यूटर पर अभ्यास कराया गया।

कार्यशाला में नगर राजभाषा कार्यान्वयन समिति, धनबाद के लगभग 40 सदस्य कार्यालयों ने भागीदारी की। इस अवसर पर श्री चन्द्रकान्त वर्मा, सहायक निदेशक (राजभाषा), सीएमपीएफ और श्रीमती मोनिका टूडु, सहायक निदेशक (राजभाषा), डीजीएमएस का योगदान सराहनीय रहा।



उपमहाप्रबंधक (जनसम्पर्क)  
बीसीसीएल